

**«Häzirki zaman ylmy barlaglar we innowasion tehnologiýalar» atly sanly ulgam  
arkaly geçirilýän halkara ylmy-amaly maslahatyna gatnaşmagyň şertleri we  
çykyşlaryň gysgaça beýanlaryny taýýarlamaga bildirilýän  
TALAPLAR**

**Halkara ylmy-amaly maslahatyna gatnaşmagyň şertleri**

1. Halkara ylmy-amaly maslahatyň resmi iş dilleri – türkmen, iňlis we rus dilleri.
2. Halkara ylmy-amaly maslahatyna gatnaşmaga isleg bildirýänleriň her biri diňe bir çykyşyň gysgaça beýanyny (tezis) hödürlep biler we awtorlar ikiden köp bolmaly däldir.
3. Maslahata gatnaşmak üçin hasaba alnyş maglumaty doldurylmaly (adaty şrift, Times New Roman, 12 pt):

Familiýasy	
Ady	
Atasynyň ady	
Wezipesi	
Alymlyk derejesi, ady	
Işleýän ýeriniň doly ady	
Işleýän ýeriniň salgysy (poçta salgysy bilen bilelikde)	
Iş we mobil telefony	
Tezisiň ady	
Tezisiň hödürlenilýän bölümi	
Tezis haýsy dilde taýýarlanylady	

4. Halkara ylmy-amaly maslahatynyň bölümleri:

I bölüm. *Tebigy ylymlaryň häzirki zaman ösüşinde innowasion tehnologiýalaryň orny. Tebigy ylmy ugurlara degişli dersleri okatmagyň usulyýetiniň kämilleşdirilmegi.*

II bölüm. *Sanly tehnologiýalary ösdürmekde takyk ylymlaryň gazanan üstünlikleriniň ähmiýeti. Takyk ylmy ugurlara degişli dersleri okatmagyň häzirki zaman usullary.*

III bölüm. *Ynsanperwer ylymlary ösdürmegiň esasy ugurlary: taryh, psihologiýa, pedagogika, hukuk we jemgyýeti öwreniş ylymlarynyň wajyp meseleleri.*

IV bölüm. *Türkmen we daşary ýurt dillerini, edebiýatyny öwrenmegiň hem-de okatmagyň usulyýeti. Terjimäniň nazaryýeti we amalyýeti.*

5. Halkara ylmy-amaly maslahatyna gatnaşmak üçin çykyşyň gysgaça beýany we annotasiýalary taýýarlanylmalý. Çykyşyň gysgaça beýany halkara ylmy-amaly maslahatyň iş dilleriniň birinde, annotasiýalary bolsa beýleki iki dilde ýazylmalý.

6. Halkara ylmy-amaly maslahatyna ýerli gatnaşyjylar annotasiýanyň iňlis we rus dillerine terjimelerini ýokary okuw mekdepleriň degişli kafedralarynda ýa-da terjime edaralarynda tassyklatmalý.

7. Halkara ylmy-amaly maslahatyna daşary ýurtly gatnaşyjylaryň çykyşlarynyň gysgaça beýanlarynyň annotasiýalarynyň terjimesi Guramaçylyk toparý tarapyndan ýerine ýetiriler.

8. Halkara ylmy-amaly maslahatyna ýerli gatnaşyjylaryň çykyşlarynyň gysgaça beýanlary we annotasiýalary awtoryň işleýän edarasynnda seljerilmeli hem-de olar edaranyň ýolbaşçysy tarapyndan gol çekilen hat üsti bilen Magtymguly adyndaky Türkmen döwlet uniwersitetine 2026-njy ýylyň 6-njy maýyna çenli iberilmeli. Hata gatnaşyjynyň çykyşynyň gysgaça beýanyň we annotasiýalarynyň, hasaba alnyş maglumatynyň elektron görnüşleri goşulmaly.

9. Iberilen çykyşyň gysgaça beýanyň ylmylygyna, mazmunyna awtorlar şahsy jogapkärçilik çekýärler.

10. Halkara ylmy-amaly maslahatyna gatnaşmaga isleg bildirýänler hasaba alnyş maglumatynyň, ylmy çykyşynyň gysgaça beýanyň, annotasiýalarynyň elektron görnüşini *tsu.international.conference@gmail.com* salgysyna ibermeli.

### **Çykyşlaryň gysgaça beýanlaryna we annotasiýalaryna bildirilýän talaplar**

1. Çykyşyň gysgaça beýanyň möçberi A4 (210x297 mm) formatda 1,5 sahypadan geçmeli däl, annotasiýalaryň her biriniň möçberi 0,5 sahypa çenli bolmaly.

2. Sahypa ölçegleri: ýokary we aşak taraplarda – 2,0 sm, çep tarapda – 2,5 sm, sag tarapda – 1,5 sm. Oriýentasiýasy – «kitap» görnüşli, şrifti – Times New Roman, ölçegi – 14 pt, setir arasy – 1.

3. Ylmy işiň aýratynlyklaryna baglylykda nutugy şekiller, formulalar we tablisalar görnüşinde beýan etmäge ýol berilýär. Her bir şekil sahypanyň görkezilen ölçeglerinden çykmaly däl. Çykyşyň gysgaça beýanyň umumy göwrümi şekiller, formulalar we tablisalar bilen bilelikde A4 formatdaky 1,5 sahypadan geçmeli däl.

4. Halkara ylmy-amaly maslahatyna elektron görnüşde ähli maglumatlar Microsoft Office Word formatynda kabul edilýär (\*.doc we \*.docx giňeltmesi bilen).

5. Çykyşyň gysgaça beýany we annotasiýalar bir faýlda saklanylmaly hem-de aşakdaky görnüşde taýýarlanylmalý:

- awtoryň ady, familiýasy setir harplar bilen sahypanyň sag tarapyna deňlemek bilen 14-lik şriftde goýy gara ýazylmaly, döwletiň ady ýaýyň içinde görkezilmeli (Mysal üçin: Geldi Bäşimow (Türkmenistan));

- eger çykyşyň gysgaça beýany iki awtor tarapyndan hödülenýän bolsa, ilki çykyş edýäniň ady, familiýasy görkezilmeli;

- çykyşyň gysgaça beýanyň ady baş harplar bilen 16-lyk şriftde goýy gara ýazylmaly we setiriň merkezi boýunça deňlenilmeli;

- çykyşyň gysgaça beýanyň ýazmazdan ozal 1 (bir) setir goýbermeli.

6. Çykyşyň gysgaça beýany we annotasiýalar setiriň ini boýunça deňlenilmeli. Matematiki we himiki formulalar kompýuterde ýörite formula redaktorlarynyň kömegi bilen ýazylmaly.

7. Edebiyat çeşmelerine salgylanmalar, inedördül ýaýyň içinde sanlar bilen belgilenilmeli ([1], [2], [3, 5s.] we ş.m.). Edebiýatlaryň sanawy işde salgylanylýan tertipde, çykyşyň gysgaça beýanyndan soňra ýerleşdirilmeli. Edebiýatlaryň sanawyndan öň aýratyn setiriň merkezine deňlemek bilen EDEBIÝAT diýen sözbaşy ýazylmaly.

8. Çykyşyň gysgaça beýanyň we annotasiýalarynyň sahypalary belgilenilmeyär.

9. Bildirilýän talaplara laýyk gelmeýän işler kabul edilmeyär.

10. Çykyşyň gysgaça beýany tabşyrylanyndan soňra hödürlenilen düzedişler we goşundylar kabul edilmeyär.

11. Tabşyrylan resminamalar yzyna gaýtarylmaýar.

12. Guramaçylyk topary hödürlenlen çykyşlaryň gysgaça beýanlaryny degişli talaplara laýyklykda saýlap almak hukugyna eýedir.

### **Üns beriň!**

1. Çykyşyň gysgaça beýany we annotasiýalar bir faýlyň içinde ýerleşdirilmeli. Faýlyň ady çykyş edýäniň familiýasyny, adyny, atasynyň adyny we «tez» diýen harplary özünde jemlemeli. Mysal üçin, çykyş edýän – Bäşimow Geldi Täçmyradowiç, faýlyň ady – «Bäşimow G.T.tez.doc».

2. Hasaba alnyş görnüşi ähli awtorlar tarapyndan doldurylýar we bir faýlda ýerleşdirilýär. Ilki bilen maslahatda çykyş edýäniň, soňra awtorlaşyň hasaba alnyş görnüşi ýerleşdirilýär. Hasaba alnyş maglumaty üçin faýlyň ady awtoryň familiýasyny, adyny, atasynyň adyny we «reg» diýen harplary özünde jemlemeli. Mysal üçin, çykyş edýän – Bäşimow Geldi Täçmyradowiç, faýlyň ady – «Bäşimow G.T.reg.doc».

3. Her bir çykyşyň gysgaça beýany üçin aýratyn faýl döredilmeli we maslahatda çykyş edýäniň ady görkezilen elektron bukjada ýerleşdirilmeli. Mysal üçin, «Bäşimow G.T.».

4. Faýllary arhiwlemeli däl.

Çykyşyň gysgaça beýanyň nusgasy:

**Geldi Bäşimow (Türkmenistan)**

## **BIOTEHNOLOGIÝANYŇ TÄZE USULLARY ESASYNDA EKOLOGIÝA TAÝDAN ARASSA BIODÖKÜNI ÖNDÜRMEGIŇ YLMY BARLAGLARYNYŇ NETIJESI**

(Tekst: şrifti – Times New Roman, ölçegi – 14 pt, setir arasy – 1)

### **EDEBIÝAT**

- 1.
- 2.
- 3.
- 4.

Guramaçylyk topary